

433 को स्नातक, 71 को स्नातकोत्तर और 11 को विद्या वाचस्पति की उपाधि बांटी

बीकानेर,(कासं)।राज्यपाल हरिभाऊ बागडे ने कहा कि देश के विकास के लिए सड़कें, भवन और पुल जैसे भौतिक संसाधनों की जरूरत होती है, लेकिन देश सही मायनों में विकसित तब होता है, जब प्रत्येक नागरिक शारीरिक, बौद्धिक और चारित्रिक रूप से सशक्त होंगे। उन्होंने युवाओं के कौशल्य विकास पर जोर दिया और अध्ययनशीलता के विकास का आह्वान किया।राज्यपाल बागडे ने मंगलवार को राजस्थान पशु विज्ञान एवं पशु चिकित्सा विश्वविद्यालय के 8 वें दीक्षांत समारोह की अध्यक्षता करते हुए यह उद्गार व्यक्त किए।

दीक्षांत समारोह में कुल 433 विद्यार्थियों को स्नातक, 71 को स्नातकोत्तर और 11 को विद्या वाचस्पति की उपाधियां दी गईं।महाराजा गंगासिंह विश्वविद्यालय के मीरा बाई सभागार में आयोजित समारोह के दौरान राज्यपाल ने कहा कि गुरुकुल शिक्षा पद्धति में विद्यार्थी को शिक्षा के साथ कौशल विकास और चारित्रि निर्माण की शिक्षा मिलती थी।आज भी शिक्षा अर्जन और डिग्री हासिल करने के साथ विद्यार्थी खेल, शारीरिक व्यायाम आदि गतिविधियों में भी भागीदारी निभाएं। उन्होंने विद्यार्थियों का आह्वान करते हुए कहा कि वे गुरु दक्षिणा के रूप में विश्वविद्यालय परिसर में एक-एक पौधा लगाएं और उसकी देखभाल करें। यह आने वाली पीढ़ियों के लिए प्रेरणादायी होगा।

राज्यपाल ने कहा कि हमारा देश पशु चिकित्सा और पशु विज्ञान के क्षेत्र



राजस्थान पशु चिकित्सा एवं पशु विज्ञान विश्वविद्यालय के दीक्षांत समारोह में राज्यपाल हरिभाऊ बागड़े ने विद्यार्थियों को डिग्रियां वितरित की।

में आरम्भ से ही समृद्ध रहा है। ऋग्वैदिक काल में भी पशुपालन पूर्णतया विकसित था। अथर्ववेद में पशुओं की बीमारियों, आयुर्वेदिक दवाओं और बीमारियों के इलाज के बारे में महत्वपूर्ण जानकारी है।शालिहोत्र, दुनिया के पहले ज्ञात पशु चिकित्सक थे। उनका लिखा ग्रंथ शालिहोत्र संहित

उन्होंने विश्वविद्यालय में यह ग्रन्थ उपलब्ध करवाने के निर्देश दिए, जिससे विद्यार्थियों को इनकी जानकारी हो सके।राज्यपाल ने कहा कि पशु चिकित्सा और विज्ञान के प्राचीन ज्ञान से नई पीढ़ी को अवगत करवाया जाए। उन्होंने कहा

कि भारत विश्व का सबसे बड़ा दुग्ध उत्पादक देश है। यहां गिर, साहीवाल और मुरां जैसी नस्लें उच्च गुणवत्ता का दूध देती हैं।

इसके अलावा बकरी, भेड़ और मुर्गी पालन से मांस तथा अंडों का उत्पादन होता है। इस दिशा में और कार्य करने की जरूरत है। उन्होंने विश्वविद्यालय की गतिविधियों की सराहना की।

इस दौरान राज्यपाल ने विश्वविद्यालय के त्रैमासिक न्यूजलेटर के नवीनतम अंक, विश्वविद्यालय की एक वर्ष की प्रगति पुस्तिका का लोकार्पण किया। विश्वविद्यालय में 2

करोड़ की लागत से बनने वाले अरुंधति कन्या छात्रावास का शिलान्यास किया। उन्होंने निजी महाविद्यालयों के एफिलेशन मैनेजमेंट सिस्टम, पुनर्निर्मित वेबसाइट और कार्मिकों की

उपस्थिति के फेस रिकॉग्नेशन सिस्टम की शुरुआत की। पशुपालन, गोपालन, डेयरी और देवस्थान विभाग मंत्री जोराराम कुमावत ने कहा कि राजस्थान कृषि बाहुल्य प्रदेश है। हमारे प्रदेश के लगभग 70 प्रतिशत लोग कृषि और पशुपालन से जुड़े हैं।

यह हमारी आजीविका का प्रमुख साधन है। दूध उत्पादन में भारत दुनिया में पहले और राजस्थान देश में दूसरे

मरीजों के लिए वाटर कूलर लगाया

बीकानेर, (कासं)। मगाजी छगजी मेमोरियल ट्रस्ट की ओर से स्व.पं. छगनलाल व्यास एवं स्व. पांचा देवी व्यास (लालाणी) की स्मृति में उनके परिजनों की ओर से सोमवार को राजकीय जिला एस.डी. एम चिकित्सालय में जल मंदिर में वाटर कूलर भेंट किया। ट्रस्ट के नंद किशोर व्यास ने बताया कि चिकित्सालय के सुनील हर्ष की प्रेरणा से बढ़ती गर्मी को देखते हुए मरीजों की सुविधा के लिए यह वाटर कूलर स्थापित किया गया है। व्यास ने बताया 80 लीटर वाटर कूलिंग की क्षमता वाले इस कूलर की स्थापना से अस्पताल में भर्ती होने वाले मरीजों को सुविधा मिलेगी। इस अवसर पर डॉ सुनील हर्ष ने कहा कि भीषण गर्मी में लगाया गया यह वाटर कूलर मरीजों व उनके तीमारदारों के लिए काफी उपयोगी सिद्ध होगा। ट्रस्ट की संरक्षक भंवरी देवी ने कहा कि श्रीमगजी-छगजी मेमोरियल ट्रस्ट नर सेवा नारायण सेवा को ही लक्ष्य मानकर समाजोपयोगी कार्य करता रहा है।

पारा 41 डिग्री के पार पहुंचा

बीकानेर, (कासं)। यहां गर्मी लगातार बढ़ती जा रही है। मंगलवार को तापमान फिर 42 डिग्री सेल्सियस से ऊपर पहुंचने की आशंका जताई जा रही है। सोमवार को पारा सामान्य से तीन डिग्री सेल्सियस अधिक रहा है। वहीं न्युनतम तापमान भी 28 डिग्री सेल्सियस का आंकड़ा पार कर चुका है। ऐसे में दिन और रात दोनों तीव्र गर्मी का अहसास करा रहे हैं।

मौसम विभाग ने बीकानेर के लिए एक बार फिर ऑरेंज अलर्ट जारी किया है। आने वाले कुछ दिनों तक गर्मी से राहत मिलने की कोई उम्मीद नहीं है। न सिर्फ बीकानेर बल्कि संभाग के चारों जिलों में तापमान असहनीय रहेगा। चूरू में भी पारा 45 डिग्री सेल्सियस तक पहुंच सकता है। इस तेज गर्मी के बीच पाथी बोर्ड के एगमाम राज्यभर जाने पर संबंधित व्यक्ति के खिलाफ

अवैध पानी कनेक्शन मिला तो दर्ज होगी एफआईआर

बीकानेर, (कासं)। जन स्वास्थ्य अभियंत्रिकी विभाग ने प्रस्तावित नहर बंदी के दौरान पेयजल कटौती के महेनजर जल संकट से निपटने को लेकर अवैध पानी कनेक्शन हटाने का अभियान 22 मार्च से चला रहा है।

विभाग के अधीक्षण अभियंता खेमचंद सिंगारिया ने बताया कि अभियान के अंतर्गत अब तक 439 अवैध पानी कनेक्शन हटाए जा चुके हैं। अभियान के अंतर्गत सभी सहायक अभियंता अपने अपने क्षेत्र में नियमित रूप से अवैध जल संबंधों को चिन्हित कर कार्रवाई कर रहे हैं। सिंगारिया ने बताया कि विभागीय निर्देशों के अनुपालना में अवैध जल संबंध पाये जाने पर संबंधित व्यक्ति के खिलाफ

- राजस्थान पशु चिकित्सा एवं पशु विज्ञान विश्वविद्यालय का 8 वां दीक्षांत समारोह आयोजित**
- विश्वविद्यालय में 2 करोड़ की लागत से बनने वाले अरुंधति कन्या छात्रावास का शिलान्यास किया**

स्थान पर है। हमारे देश की जीडीपी में पशुपालन का पांच प्रतिशत योगदान है। इसे और अधिक मजबूत करने की जरूरत है। महाराष्ट्र पशु एवं मत्स्य विज्ञान विश्वविद्यालय नागपुर के कुलपति डॉ. नितिन वी. पाटिल ने दीक्षांत भाषण देते हुए कहा कि जलवायु परिवर्तन के खतरे हमारे पशुधन उत्पादन की स्थिरता को खतरे में डाल रहे हैं।

इसके परिणामस्वरूप विकास में कमी, दूध उत्पादन, मांस उत्पादन और पशु स्वास्थ्य खतरे में हैं। इसके मद्देनजर हमें अपनी रणनीतियों पर पुनर्विचार करने और जलवायु परिवर्तन के अनुकूल पशुधन नस्लों को विकसित करने के लिए प्रजनन कार्यक्रम तैयार करने की जरूरत है। कुलपति आचार्य मनोज दीक्षित ने स्वागत उद्बोधन दिया और विश्वविद्यालय का प्रगति प्रतिवेदन प्रस्तुत किया।

कार अनियंत्रित होकर पलटी, 4 जने घायल

बीकानेर, (कासं)। देर रात हुए एक सड़क हादसे में चार लोग गंभीर घायल हो गए। कार सवार सभी लोग शादी समारोह से लौट रहे थे।

मामला जिले के श्रीदुर्गरगढ़ करूबे का है। चार में से दो लोगों को बीकानेर के पीबीएम हॉस्पिटल में रेफर किया गया है। बताया जा रहा है कि मोड़ पर कार अचानक अनियंत्रित होकर पलट गई थी। जानकारी के अनुसार इंदपालसर गांव में विवाह समारोह में हिस्सा लेकर चूरू जिले के नेछवा एवं निंबी जोधा निवासी 4 जने वापस लौट रहे थे।अल सुबह करीब 3 बजे बीदासर रोड़ पर माताजी मंदिर मोड़ पर उनकी गाड़ी अनियंत्रित होकर पलट गई। गाड़ी पलटने से गाड़ी में सवार दो जनों को अधिक चोटें आई एवं दो जनों को मामूली चोटें आई हैं।

सूचना मिलने पर एपीजे अब्दुल कलाम सोसायटी के कार्यकर्ता ऐम्बुलेंस लेकर मौके पर पहुंचें। घायलों

आग से 7 बीघा गेहूं की फसल जली

अनूपगढ़, (कासं)। यहां गांव 7 पीजीएम में 33 हजार बोल्ट की बिजली लाइन से चिंगारी गिरने से तीन खेतों में आग लग गई। इस घटना में लगभग 7 बीघा गेहूं की खड़ी फसल जलकर राख हो गई।

यह लगातार तीसरा दिन है जब खेतों में बिजली लाइन से आग लगने की घटना सामने आई है। घटना की जानकारी मिलते ही एसएचओ ईश्वर प्रसाद जांगिड़ और हल्का पटवारी मौके पर पहुंचे। पटवारी ने मौका फिरोट तैयार की। किसान राजबिंदर सिंह हेयर ने बताया कि उनके पड़ोसी के खेत में गेहूं की कटाई के लिए कंबाइन चल रहा था। इसी दौरान कंबाइन ऊपर से गुजर रही हाई बोल्टेज लाइन से टकरा गया। इस टक्कर से बिजली का पोल गिर गया और तेज स्पाकिंग से आग लग गई। आग तेजी से फैलकर आसपास के दो खेतों तक पहुंच गई।

अनूपगढ़ फायर ब्रिगेड को तुरंत सूचना दी गई, लेकिन पिछले 8 दिनों से फायर ब्रिगेड की गाड़ी खराब होने के कारण मदद नहीं मिल पाई। करीब 40 मिनट बाद श्रीविजयनगर से फायर ब्रिगेड की गाड़ी पहुंची। इससे पहले अनूपगढ़ व्यापार मंडल के पानी टैंकर और ग्रामीणों ने आग बुझाने का प्रयास किया। फायर ब्रिगेड प्रभारी श्यामलाल के अनुसार गाड़ी का पंप खराब हो गया था। इसे सुधारने के लिए श्रीगंगानगर भेजा गया है। आवश्यक उपकरण दिल्ली से मंगवाए गए हैं। गाड़ी के ठीक होने में अभी 2-3 दिन और लग सकते हैं। आपात स्थिति में रायसिंहनगर और श्रीविजयनगर से गाड़ियां मंगवाई जाती है। शनिवार और रविवार को भी खेतों में आग लगने को दो घटनाएं हो चुकी हैं।

सार-समाचार

उष्ट्र अनुसंधान केन्द्र का अवलोकन



राज्यपाल हरिभाऊ बागड़े ने उष्ट्र अनुसंधान केन्द्र का अवलोकन किया।

बीकानेर, (कासं)।राज्यपाल हरिभाऊ बागडे ने मंगलवार को भाकृअनुप-उष्ट्र अनुसंधान केन्द्र (एनआरसीसी) का अवलोकन किया। राज्यपाल ने यहां के उष्ट्र संग्रहालय का भ्रमण किया। यहां ऊंटों की विविध नस्लों, ऊंटों के बहुआयामी उपयोग, ऐतिहासिक परिप्रेक्ष्य में ऊंटों के योगदान, उष्ट्र व्यवहार तथा लक्षण, उष्ट्र दुग्ध तथा उष्ट्र पर्यटन संबद्ध गतिविधियों की सामग्री का अवलोकन किया। बागडे ने ऊंट के बाल, खाल व हड्डी से बने विभिन्न उत्पादों को देखा। इस दौरान राज्यपाल ने ऊंटनी के दूध से बनी लस्सी का स्वाद भी चखा। उन्होंने केन्द्र द्वारा ऊंटनी के दूध पाउडर की सराहना की। राज्यपाल ने उष्ट्र सवारी स्थल का भ्रमण किया तथा उष्ट्र पालकों से संवाद किया। राज्यपाल ने कहा कि ऊंटनी का दूध अमृत तुल्य है। ऊंट पालकों को इसका उचित मूल्य मिलना चाहिए। इसके माध्यम से उष्ट्र पालकों को संवल देने के साथ इस प्रजाति को बचाया जा सकता है। राज्यपाल ने प्रदेश में ऊंटनी के दूध की आपूर्ति के बारे में जानकारी ली और कहा कि राजस्थान को-ऑपरेटिव डेयरी फेडरेशन के माध्यम से ऊंटनी के दूध को और अधिक बढ़ावा दिया जाना चाहिए, जिससे यह उपभोक्ताओं के लिए सुलभ हो सके। उन्होंने केन्द्र के अनुसंधान कार्यों के बारे में जाना और उष्ट्र संरक्षण व विकास के लिए वैज्ञानिकों को प्रोत्साहित किया। महाराष्ट्र पशु एवं मत्स्य विज्ञान विश्वविद्यालय नागपुर के कुलपति तथा एनआरसीसी के पूर्व निदेशक रहे डॉ एन.वी. पाटिल ने राज्यपाल को केंद्र की अनुसंधान उपलब्धियों एवं यहां रखे जाने वाले उष्ट्र समूह की संख्या व विभिन्न नस्लों की विशेषताओं आदि के बारे में जानकारी दी। एनआरसीसी निदेशक डॉ. अनिल कुमार पूनिया ने केन्द्र की अनुसंधान उपलब्धियों की जानकारी दी और बताया कि एनआरसीसी, ऊंटों पर अनुसंधान करने वाला विश्व स्तरिय उकृष्ट संस्थान है। यहां ऊंटों के जनन, प्रजनन, पोषण, शरीर क्रिया विज्ञान, स्वास्थ्य सहित अन्य पहलुओं पर अनुसंधान किया जा रहा है। पूनिया ने बताया कि अनुसंधान में पाया गया कि यह दूध मधुमेह, टी.बी., आर्टिजम आदि रोगों के निदान में लाभदायक है।

साइकिल धावकों की हौसला अफजाई



साइकिल धावकों से राज्यपाल हरिभाऊ बागड़े ने मुलाकात कर हौसला अफजाई की।

बीकानेर, (कासं)।राज्यपाल हरिभाऊ ने मंगलवार को साइकिल धावकों से मुलाकात की और उनकी हौसला अफजाई की। महाराजा गंगासिंह विश्वविद्यालय परिसर में साइकिल धावकों से मुलाकात के दौरान राज्यपाल ने कहा कि बीकानेर में साइक्लिंग की समृद्ध परम्परा रही है। यहां के साइकिल धावकों ने देश और दुनिया में बीकानेर को विशेष पहचान दिलाई है। उन्होंने कहा कि युवा साइकिल धावक पूर्ण समर्पण के साथ अभ्यास करें और बड़ी सफलता अर्जित करें। गुरुरेव साइक्लिंग अकादमी के किसन कुमार पुरोहित के बताया कि हाल ही में 10 से 13 अंतर तल महाराजा गंगासिंह विश्वविद्यालय द्वारा बीकानेर में आयोजित अंतर विश्वविद्यालय रोड साइक्लिंग प्रतियोगिता में देश के 62 विश्वविद्यालयों ने भाग लिया। इसके पुरुष और महिला वर्गों में मेजबान महाराजा गंगासिंह विश्वविद्यालय ओवर आल चैम्पियन रही। उन्होंने साइकिल धावकों की अब तक की उपलब्धियों के बारे में बताया। इस दौरान पशुपालन मंत्री जोराराम कुमावत, महाराजा गंगासिंह विश्वविद्यालय के कुलपति आचार्य मनोज दीक्षित मौजूद रहे। वहीं अंतरराष्ट्रीय साइकिल धावक मानव सारड़ा, तोलाराम डूडी, मोहित माचरा, भरत बिजारणियां, पूजा विश्नोई, बन्तनी कुमावत, तरूणा विश्नोई, हेमलता धाकड़, प्रशिक्षक श्रवण डूडी, मैनेजर शिवरतन जाट, रामनिवास भांपू आदि मौजूद थे।

गौड़ ब्राह्मण कार्यकारिणी की घोषणा

बीकानेर, (कासं)। गौड़ ब्राह्मण सभा बीकानेर के हाल ही में निर्बिरोध निर्वाचित अध्यक्ष योगेन्द्र कुमार शर्मा योगी ने अपनी कार्यकारिणी की घोषणा कर दी है। कार्यकारी अध्यक्ष विनोद कुमार गौड़, महामंत्री मदन सुरोलिया व कोषाध्यक्ष अरविंद गौड़ को मनोनीत किया गया है। प्रेम वशिष्ठ, जगदीश शर्मा, कुलदीप शर्मा और अजय गौड़ को संरक्षक मण्डल में सम्मिलित किया गया है। महिला प्रकोष्ठ की अध्यक्ष कवियत्री मोनिका गौड़ व महामंत्री प्रमिला गौतम को एवं सांस्कृतिक सचिव सुनीता गौड़ को बनाया गया है। युवा प्रकोष्ठ का अध्यक्ष निशांत गौड़ व संयोजक भरत गौड़ को नियुक्ति किया गया है। विधि प्रकोष्ठ के अध्यक्ष मनोज सुरोलिया व उपाध्यक्ष अंकुर को बनाया गया है। व्यावसायिक प्रकोष्ठ के अध्यक्ष के रूप में तरूण शर्मा, क्रीड़ा सचिव सुनिता गौड़ व कार्यालय सचिव हेमन्त शर्मा को मनोनीत किया गया है। उपाध्यक्ष विनोद शर्मा, ओम प्रकाश शर्मा संजय गौड़, डॉ. एल.एन. शर्मा, दिनेश वक्ता एवं राजीव शर्मा को रखा गया है। मंत्रो के पद के लिए गजानन्ध शर्मा, देवीदत्त शर्मा, आदर्श शर्मा, हेमन्त वशिष्ठ, राजेन्द्र प्रसाद शर्मा, धीरज गौड़, संतोश शर्मा.और ललित शर्मा के नाम घोषित किये गये हैं। कार्यकारिणी सदस्य के रूप में पीपूष, अनिल शर्मा, मोहन आत्रेय, अशोक शर्मा, राकेश पुरोहित, सुशील कौशिक, राजेश शर्मा, विपिन गौड़, सुशील बवेरवाल, दिनेश शर्मा व मुकेश शर्मा को शामिल किया गया है।

बीकानेर, (कासं)। आचार्य महानंद वैदिक यज्ञ समिति के तत्वावधान में निशुल्क सामूहिक यज्ञोपवीत संस्कार का आयोजन महानंद मंदिर परिसर में किया गया।

यज्ञाचार्य पंडित नथमल पुरोहित के सान्निध्य में महानंद मंदिर यज्ञशाला में होने वाले इस यज्ञोपवीत संस्कार में 30 बटुकों मंत्र दीक्षा देकर उपनयन किया गया। संस्था के गणेश आचार्य ने बताया कि किशन पुरोहित और दाऊलाल कल्ला के नेतृत्व में संस्था के 15 युवक लगातार कई दिनों से आमजन को इस कार्यक्रम में सम्मिलित होने के लिए प्रेरित कर रहे थे। इस कार्यक्रम के उपरांत बटुक के परिजन संस्था के सभी नियमों का पालन भी करते हैं और धन का किसी

- अरणीमंथन से अग्नि प्रकट कर बनाई वेदी**

भी प्रकार में अपव्यय रोकने का प्रयास करते हैं। पवन जोशी ने बताया कि पंचगव्य प्राशन उपरांत ही यज्ञशाला में सभी को प्रवेश दिया जाता है। तदुपरांत गणेश पूजन, अंबिका पूजन, षोडश मातृका पूजन, सप्तधृत मातृका पूजन, नवग्रह पूजन, प्रधान पूजन अरणीमंथन द्वारा अग्नि प्राकटय करते हुए बालकों को यज्ञोपवीत धारण करवाई जाती है और गुरु मंत्र दिया जाता है। रविन्द्र आचार्य ने बताया कि शिव आचार्य, निखिल आचार्य, माधव बिस्मन, नयामि शंकर, अमित आचार्य मौजूद थे।

कला और कलाकारों का सम्मान भारतीय संस्कृति की परम्परा : राज्यपाल

बीकानेर, (कासं)। राज्यपाल हरिभाऊ बागडे ने कहा कि कला और कलाकारों का सम्मान भारतीय संस्कृति की परम्परा रही है। शिल्पी अरुण योगीराज को पीएचडी की पहली मानद उपाधि प्रदान कर महाराजा गंगासिंह विश्वविद्यालय ने इस परंपरा का बेहतर निर्वहन किया है। राज्यपाल ने मंगलवार को महाराजा गंगासिंह विश्वविद्यालय में अरुण योगीराज के मानद उपाधि सम्मान कार्यक्रम के दौरान यह बात कही।

राज्यपाल ने कहा कि योगीराज इस उपाधि के लिए सर्वथा योग्य है। योगीराज ने अत्यंत कम उम्र में शिल्प की गहरी साधना की है। उन्होंने कहा कि अयोध्या के श्रीराम मंदिर में योगीराज द्वारा बनाई गई मूर्ति जीवंत है। उन्होंने योगीराज के कला कौशल्य की सराहना की और कहा कि हमारे देश में हजारों वर्षों से अच्छी मूर्तियां बनाने की परंपरा



महाराजा गंगासिंह विश्वविद्यालय की ओर से अरुण योगीराज को पीएचडी की मानद उपाधि प्रदान करते राज्यपाल हरिभाऊ बागड़े।

रही है। आज भी देश और प्रदेश में ऐसे कलाकार हैं, जिनकी कला को बेहतर पहचान मिली है। राज्यपाल ने कहा कि

योगीराज सिर्फ एक मूर्तिकार नहीं बल्कि भारतीय शिल्प कला की समृद्ध परंपरा के जीवंत प्रतीक हैं। योगीराज ने

मूर्तिकला की विरासत को अपनाया और इस नई ऊंचाईयां दी। राज्यपाल ने कहा कि योगीराज को दिए गए

- राज्यपाल ने कहा कि अयोध्या के श्रीराम मंदिर में योगीराज द्वारा बनाई गई मूर्ति जीवंत है**
- उन्होंने योगीराज के कला कौशल्य की सराहना की**

अभिनेंदन पत्र को विश्वविद्यालय में भी प्रदर्शित किया जाएगा, जिससे युवा विद्यार्थियों को प्रेरणा मिले और वे भी इनका अनुसरण कर सकें। राज्यपाल ने कहा कि राजस्थान शूर्वरों की धरती है। यहां के अनेक देशभक्तों ने देश धर्म के लिए अपना सर्वस्व न्योछावर किया। ऐसे देशभक्ति की तस्वीरें भी विश्वविद्यालय में लगाई जाएं।